



## स्थानीय राजपत्र

kfn<sup>१६८</sup>/ gu/kflnsf4f/f k\$flzt

खण्ड-५ पालुडटार, संख्या १३

भाग -२

kdflofs/0f ldlt १०) &%÷) (÷!@

### भुकम्प पीडित सहयोग घुम्तीकोष संचालन कार्यविधि-२०७५

#### प्रस्तावना :

पालुडटार नगरपालिका भित्र बसोबास गर्ने भुकम्पवाट प्रभावित घरधनीहरूको सहयोगको लागि नगरपालिका स्तरमा भुकम्प पीडित सहयोग घुम्तीकोष स्थापना गरीने छ। यो कोष नगरपालिका भित्रका भुकम्प पछि घर पुनर्निर्माण गर्ने प्रथम किस्ताको रकम रु ५०,००० बुझि आर्थिक तथा मानवीय श्रोतको समस्याले गर्दा घर निर्माण शुरु गर्न नसकेका अति विपन्न, दलित, अपाङ्ग, असाहय एवम् एकल महिला आदिलाई दोश्रो किस्ता वापतको र कम प्राप्त नहुदा सम्म सापटी स्वरूप नगरपालिकाले रु ५०,००० (पचास हजार) रकम उपलब्ध गराउने र सो लाभग्राहीले दोश्रो किस्ता प्राप्त भएपछि भुक्तानी गर्ने गरी निर्वाजी कर्जा उपलब्ध गराउने उद्देश्यले “भुकम्प पीडित सहयोग घुम्तीकोष संचालन कार्यविधि -२०७५” स्थापना र सञ्चालन गर्न स्थानीय सरकार सञ्चालन ऐन २०७४ को दफा १०२(२) ले दिएको अधिकार प्रयोग गरी यो कार्यविधि जारी गरिएको छ।

#### परिच्छेद-१ प्रारम्भक

१. संक्षिप्त नाम र प्रारम्भ : यो कार्यविधिको नाम “भुकम्प पीडित सहयोग घुम्तीको

---

ष २०७५ रहको छ । (२) यो कार्यविधि २०७५ नगर कार्यपालिकाको वैठकले अनुमोदन गरेको मितिवाट लागु हुनेछ ।

२. परिभाषा: विषय वा प्रसाङ्गले आर्को अर्थ नलागेमा यस निर्देशिकामा
- (क) “नगरपालिका” भन्नाले पालुडटार नगरपालिका सम्झनुपर्छ ।
  - ख) “कार्यपालिका” भन्नाले पालुडटार नगर कार्यपालिका सम्झनुपर्छ ।
  - ग) “प्रमुख भन्नाले ” पालुडटार नगर कार्यपालिकाको प्रमुख सम्झनुपर्छ ।
  - घ) “उप प्रमुख” भन्नाले पालुडटार नगर कार्यपालिकाको उप उप्रमुखलाई सम्झनुपर्छ ।
  - ङ) “वडा समिति” भन्नाले पालुडटार नगरपालिकाको वडा समिति सम्झनुपर्छ ।
  - च) “वडा अध्यक्ष” भन्नाले पालुडटार नगरपालिकाको वडाका वडा अध्यक्षलाई सम्झनुपर्छ ।
  - छ) “प्रमुख प्रशासकीय अधिकृत” भन्नाले पालुडटार भन्नाले पालुडटार नगर पालिकाका प्रमुख प्रशासकीय अधिकृतलाई सम्झनुपर्छ ।
  - ज) “सभा” भन्नाले पालुडटार नगरसभालाई सम्झनुपर्छ ।
  - झ) “समिति” भन्नाले भुकम्प पीडित सहयोग घुम्तीकोष संचालन समिति सम्झनुपर्छ ।
  - ञ) “अध्यक्ष” भन्नाले समितिका अध्यक्षलाई सम्झनुपर्छ ।
३. कोषको स्थापना
- १) प्रथमत नगरपालिकाले यस “भुकम्प पीडित सहयोग घुम्तीकोष २०७५” नामले एउटा कोषको स्थापना गरि तोकिएको वैडकमा खाता खाली जम्मा गरिनेछ ।
  - २) यस कोषमा देहाय बमोजिमको रकम रहने छ ।
  - क) नगरपालिकाको वार्षिक बजेटमा भुकम्प पीडित सहयोग घुम्तीकोषको शिर्पकमा छुट्टाई गरिने रकम
  - ख) कुनै स्वदेशी व्यक्ति, सरकारी वा गैरसरकारी संस्थाबाट प्राप्त हुने रकम,
  - ग) वैकबाट कोषमा प्राप्त हुने व्याज वा अन्य आय ।

४. उद्देश्य : मानव तथा आर्थिक श्रोत नभएका अति विपन्न दलित, एकल महिला, असाहय अपांग, तथा संकटासन्न घरधुरीलाई घर पुर्ननिर्माण गर्न सहज बनाउँन रकम सापटी दिने उद्देश्य रहेको छ ।

#### ५. कोषको रकम वृद्धि गर्न सक्ने

नगरपालिकाले कार्यक्रमको सफलता, बजेट उपलब्धता र कार्यक्रमको आवश्यकताको आधारमा कोषको रकममा आवश्यकतानुसार वृद्धि गर्न सक्नेछ ।

#### ६. कोषको प्रयोग

१. कोषको रकम तोकिएको बैंकमा खाता खोली बैकंको दायित्वमा रहने गरी जम्मा गरिनेछ ।
२. कोषको रकम भुकम्प पीडित जसको मानव तथा आर्थिक श्रोत नभएका अति विपन्न दलित, एकल महिला, असाहय अपांग, तथा संकटापन्न घरधुरीलाई घर पुर्ननिर्माण गर्न सहज बनाउँन रकम सापटी दिने उद्देश्य रहेको छ ।

#### (७) कोषको खाता संचालन गर्ने ।

- (१) कोषको खाता संचालन प्रमुख प्रशासकीय अधिकृत र लेखा अधिकृतको संयुक्त हस्ताक्षरबाट संचालन हुने छ ।

#### (८). कोष संचालन तथा व्यवस्थापन समिति गठन

“भुकम्प पीडित सहयोग घुम्तीकोष लाई प्रभावकारी रूपमा संचालन गर्नको लागि एक तीन सदस्यीय कोष संचालन तथा व्यवस्थापन समितिको गठन गरिने छ । समितिको गठन तपशिल बमोजिम रहने व्यवस्था गरिएको छ ।

१. संयोजक - नगर उप-प्रमुख
  २. सदस्य- विपद् व्यवस्थापन समिति संयोजक
  ३. सदस्य सचिव- विपद् व्यवस्थापन हेतु प्राविधिक कर्मचारी समितिको बैठकमा आवश्यकता अनुसार सम्बन्धीत विषयको विज्ञलाई आमन्त्रित गर्न सकिने छ ।
- (९) कर्जा संचालन तथा व्यवस्थापन समितिको काम कर्तव्य र अधिकार
    - (१) कोषको उपयोग गरी मानव तथा आर्थिक श्रोत नभएका अति विपन्न दलित, एकल महिला, असाहय अपांग, तथा संकटापन्न घरधुरीलाई घर

---

पुनर्निर्माण गर्न सहज बनाउँने

- (३) कर्जा मागको लागि प्राप्त भएका आवेदनमाथि छानविन गर्ने
- (४) कर्जा रकम नियम अनुसार समयमा नै असुली गर्ने ।
- (५) मासिक रूपमा बैठक आयोजन गरी कोषको आर्थिक प्रतिवेदन तयार गरी छलफल गर्ने
- (६) कोष बृद्धिको लागि प्रयत्नशील रहने ।
- (७) कर्जा प्रवाह गरिएका भुकम्प पीडितको पुनर्निर्माण घरको अनुगमन तथा निरीक्षण गरी आवश्यक परामर्श दिने ।
- (८) समयमा नै कर्जा नतिर्ने माथि कारबाहीको लागि सीफारिश गर्ने ।
- (९) १ वर्ष भन्दा बढी समय सम्म पनि सम्बन्धीत व्यक्तिले कर्जा नबुझाएमा कर्जा सम्बन्धीत बडामा कारबाहीको लागि शिफारीस गर्ने ।
- (१०) माथि जेलेखिएको भएतापनि कर्जा संचालन तथा व्यवस्थापन समितिले गरेको निर्णय नगर प्रमुख समक्ष पेश गर्नु पर्ने छ । समितिले मासिक प्रगति विवरण नगरकार्यपालिकाको बैठकमा पेश गर्नुपर्ने छ ।

#### (१०) कर्जा प्रवाह र असुली सम्बन्धी व्यवस्था

- (१) कोषबाट कर्जा लिन चाहने व्यक्तिले अनुसूची-२ बमोजिमको ढांचामा देहायबमोजिमका कागजातहरु पेश गर्नु पर्ने छ ।
  - क) आवेदन
  - ख) बडाबाट सर्जमिन मुचुल्काको आधारमा गरिएको सीफारिस
  - ग) भुकम्प पीडितको लाभग्राही कार्ड/स्रेस्टा
  - घ) नागरिकता प्रमाणपत्रको प्रतिलिपि
  - ड) सभौतामा उल्लेखित जग्गाको पुर्जाको प्रतिलिपि
- (२) यो कोषमा पालुडटार नगरपालिकावाट एकमुष्टि रूपमा १०,००,०००/- ( दश लाख ) वरावरको कोष खडा गरी उपलब्ध गराउन सकिनेछ ।
- (३) रकम माग गर्ने व्यक्तिले नक्सा तयार गरी घर बनाउन निर्माण सामग्री

---

संकलन शुरू गरेको हुनु पर्छ ।

- (४) घर भुकम्प प्रतिरोधी एवम् नगरपालिकाको मापदण्ड अनुसार बनाउनु पर्ने छ ।
- (५) रकम प्राप्त गर्ने व्यक्तिको दोश्रो किस्ता प्राप्त भएपछि यस कोषमा रकम फिर्ता गराउन सम्बन्धित वडा अध्यक्षको जिम्मेवारी हुनेछ ।
- (६) यो घुम्तीकोष भएकाले पहिलो घरधनीबाट फिर्ता भएको रकम अन्य व्यक्तिलाई सापटी स्वरूप प्रदान गरिनेछ ।
- (७) यदि कार्जा लिएको व्यक्तिले दोश्रो किस्ता रकम प्राप्त भएपछि कोषमा रकम फिर्ता नगरेमा सम्बन्धित वडा अध्यक्षले तेश्रो किस्ताको लागि सीफारिस गरिनेछैन ।
- (८) यसरी कोषको रकम लिने घरधनीको खाताको दोश्रो किस्ता रकम भिकदा वडा अध्यक्षको सीफारिस अनिवार्य गर्न बैक सँग समन्वय गरिनेछ ।
- (९) कुनै कारणवस रकम फिर्ता नगरेमा वडा तथा नगरपालिकाबाट दिने सम्पूर्ण सेवा सुविधा, सीफारिस एवंम् अन्य कागजात रोका गरिनेछ ।
- ११. लक्षित वर्गको घर बनिसकेपछि यस घुम्ती कोषको रकम नगरपालिकाले विपद व्यवस्थापन लगायतका तोकेको क्षेत्रमा परिचालन गर्न सकिने छ ।
- ११. संशोधनको व्यवस्था : यस कार्यविधिमा रहेका दफा संसोधन गर्नु पर्ने अवस्था भएमा नगर कार्यपालिकाबाट संसोधन गर्न सकिने छ ।

आज्ञाले,  
वीरेन्द्रदेव भारती  
प्रमुख प्रशासकीय अधिकृत